

10 ta' Gunju, 1965

Imhaller:

I-Onor. Dr. M. Caruana Curran, B.A., LL.D.

Emmanuele Calleja

versus

Joseph Grech

**Kjarezza ta' citazzjoni — Bejgh — Azzjoni Redibitorja — Ri-
zoluzzjoni — Inadempjment — REXXISSJONI — Vizzju tal-
Kunsens — Zball — Nuqqas ta' kwalità pattwita — Konsen-
ja — Patt Kommissorju ta' citu — Annullabilità — Kollawao
— Art. 1440, 1019, 1109, 1111, 1112, 1440 tal-Kodiċi Ċivili.**

*L-azzjoni ghar-riżoluzzjoni tal-bejgh minhabba inadempjenza
tista' tiġi tentata b'suċċess, anki wara l-konsenja tal-haja
juq bażi tal-Patt Kommissorju ta' citu tipiku għall-kuntratti
bilaterali kollha.*

*Però l-azzjoni taht l-artikolu 1440 tal-Kodiċi Ċivili ma tistax tiġi
tentata jekk diġà saret effettivament il-konsenja. Dan l-arti-
kolu (li ma jirrikorrix fil-Kodiċi Ċivili Franċiż jew Taljan)
jaġġi lill-kompratur sa l-aħhar mument qabel il-konsenja
opportunita li jirripudja l-kuntratt għa perfezzjonat u jik-
kancellah minhabba d-differenza fil-kwalità promessa.*

*Meta r-riżoluzzjoni ma tiġix espressament pattwita l-Qorti tista'
tagħti żmien zieraq biez il-parti tadempizzri l-obbligazzjoni
tagħha.*

Il-Qorti, rat l-att ta' citazzjoni li bih l-attur wara li ppre-
metta li huwa xtara minghand il-konvenut speed boat b'mag-
na Ford 10 h.p. numru S221 bil-prezz ta' erba' mija u hamsa
u sittin lira (£465) li l-istanti hallas lill-konvenut in kwantu

ghal mitejn u hamsin lira (£250) flus kontanti, in kwantu ghal hamsin lira (£50) li gew kompensati ma' parti tal-kreditu ta' disa' u hamsin lira, sitt xelini u disgha soldi (£59.6.9) li l-attur kellu jiehu minghand il-konvenut ghall-prezz ta' materjal ta' elettriku u in kwantu ghal bqija l-istanti assenjalu "outboard motor" Mercury 22 h.p. bir-"remote control" gdid. Peress li din li speed boat mhix skond il-pattijiet miftehmin bejn il-kontendenti; peress li l-konvenut interpellat b'ittra ufficjali tat-13 ta' Lulju, 1961, irrifjuta li jiehu lura din li speed boat u jirrestitwixxi l-prezz lilu mhallas; peress li l-attur b'cedola tas-26 ta' Lulju, 1961, iddeposita din l-ispeed boat taht l-awtorita' ta' din il-Qorti;

Wara li tigi moghtija kull dikjarazzjoni neccessarja u jekk hemm bzonn dik li d-depositu ta' l-ispeed boat maghmul biccedola fuq imsemmija, huwa validu u legali, u wara li jigi moghti kull provvediment opportun;

Talab li ghar-ragunijiet fuq imsemmija jigi dikjarat resolut il-bejgh ta' li speed boat fuq imsemmi, u konsegwentement il-konvenut jigi kundannat ihallas u jirrestitwixxi lill-attur is-somma mitejn u hamsin lira (£250) imhallsa mill-istanti bhala parti tal-prezz fuq imsemmi u jirrestitwixxi lill-attur l-"outboard motor" Mercury 22 h.p. bir-remote control gdid fi zmien li jigi lilu fissat mill-Qorti. L-istanti jirriserva d-dritt li jagixxi kontra l-konvenut ghall-pagament tal-valur reali ta' li stess "outboard motor" f'kaz ta' nuqqas ta' restituzzjoni kif ukoll ghall-pagament ta' disgha u hamsin lira, sitt xelini u disgha soldi (£59. 6s. 9d. kreditu tal-attur kontra l-konvenut ghall-prezz ta' materja) ta' elettriku peress li l-kompensazzjoni ta' hamsin lira (£50) parti tal-prezz ma parti mill-kreditu ta' £59. 6s. 8d fuq imsemmi tibqa' minghajr effett in vista ta' rezoluzzjoni tal-bejgh ta' l-ispeed boat mitlub b'din ic-citazzjoni. Bl-imghax legali u bl-ispejjez komprizi dawk tal-ittra ufficjali u ta' cedola ta' depożitu fuq imsemmija kontra

l-konvenut.

Rat id-dikjarazzjoni tal-attur u n-nota tax-xhieda:

Rat a fol. 7 in-nota tal-eċċezzjoni tal-konvenut li biha qal li t-talba attriċi għandha tiġi miċhuda billi l-ispeed boat in kwistjoni għet pruvata u kollawdata mill-attur qabel ma ttradha u fi kwalunkwe każ ma jidherx ċar liema azzjoni qiegħed jeżerċita l-attur u huwa jirriserva kwalunkwe eċċezzjoni oħra malli l-attur jispeċifika l-pretenzjoni tiegħu; b'riserva ta' eċċezzjonijiet oħra.

OMISSIS:

Ikkunsidrat:—

L-ewwel indaġini tal-Qorti tirrigwarda n-natura eżatta tal-azzjoni intentata għax il-konvenut eċċepixxa li l-azzjoni m'hix ċara, eċċezzjoni li kieku kellha tiġi akkolta, twassal għall-liberazzjoni "ab observantia" (art. 155 u 792 (1) (d) Kodiċi Proċedura Ċivili). Fid-dikjarazzjoni tiegħu imbagħad issuggerixxa li hija l-azzjoni edilizja magħrufa bħala redibitorja. Kieku kien hekk, l-attur forsi ma kienx fit-terminu. Izda b'leżżjoni tiġi identifikata bħala r-redibitorja trid tkun bażata fuq il-kawżali tal-vizzju okkult mentri l-unika kawżali li tohrog mit-terminu taċ-ċitazzjoni hija dik li l-ispeed boat in kwistjoni "mhix skond il-pattijiet miftehmin". Għalhekk huwa ċar li l-azzjoni mihiex l-edilizja imma waħda mill-azzjonijiet kontrattwali;

Għalkemm f'dan il-każ kien faċili li wieheċ jiddistingwi bejn l-azzjoni edilizja u l-azzjoni kontrattwali mhux daqshekk faċili tiddistingwi fost l-azzjonijiet kontrattwali bejniethom. Din id-distinzjoni tista', in generali, tkun ta' importanza Prattika mhux biss minhabba t-terminu differenti li fihom id-

diversi azzjonijiet kontrattwali konċepibbili jistgħu jigu esperimenti imma anke minhabba l-konsegwenzi differenti li jista' jkollhom.

Fl-każ sotto eżami hemm tlett azzjonijiet kontrattwali li jistgħu jigu prospettati, u l-Qorti trid tiddeċiedi liema minnhom l-attur qiegħed jeżerċita, cioè hux l-azzjoni għar-risoluzzjoni tal-kuntratt minhabba inadempiment, jew l-azzjoni tal-annullament, jew rexxissjoni tal-kuntratt minhabba vizzju ta' kunsens jew żball fuq is-sostanza jew il-kwalitajiet essenzjali tal-ħaġa, jew, fl-aħħar lok, l-azzjoni taħt l-artikolu 1440 tal-Kodiċi Ċivili li, meta l-ħaġa ma tkunx tal-kwalità promessa tagħti lix-xerrej l-għażla bejn li jirrifjuta l-ħaġa u jitlob id-danni jew li jirċeviha bi prezz ridott fuq stima ta' periti. Kieku l-azzjoni hija din it-tielet waħda jkun ċar li l-attur għażel l-ewwel alternativa.

Jekk tiġi aċċettata, kif ma jidhirx li hemm dubju, dik il-parti tad-deposizzjoni ta' Joseph Calleja, bin l-attur, (fol. 51) fejn qal li l-ispeed boat kienet giet konsenjata xi hmistax-il gurnata qabel il-pagament li tiegħu r-riċevuta tinsab a fol. 5, jiġi li l-attur aġixxa fi żmien xi tliet xhur mill-konsenja, u allura l-perijodi preskrittivi jew ta' dekadenza applikabili skond il-każ ma jibqgħux rilevanti għall-każ. Imma mentri l-azzjoni għar-risoluzzjoni per inadempiment jista' jkollha konsegwenzi differenti skond jekk ir-risoluzzjoni tkunx giet pattwita espressament jew baqgħet sempliċement taċita, l-azzjoni rexxissorja imhabba żball u l-azzjoni taħt l-artikolu 1440, apparti minn xi differenzi oħra bejniethom li ma jinteressawx il-każ, ma jippermettux dilazzjoni u jeżigu dejjem, jekk jigu akkolti, li kollox jirritorna għal xi stat prestinu.

Fid-definizzjoni ta' din il-kwistjoni l-Qorti għandha fl-ewwel lok tħares lejn it-termini taċ-ċittazzjoni u partikolarment tad-domanda. Minn dawna, il-Qorti setgħet tirrikava żewġ ele-

menti li jixhtu dawl:—

a) bhala "causa petendi" l-azzjoni hija bazata fuq inadempjenza tal-pattijiet miftiehm, u infatti Dr Fenech kompja jirribadixxi dan mill-bidu nett tat-trattazzjoni tiegħu, meta qal li l-azzjoni hija bazata fuq nuqqas ta' ezekuzzjoni tal-pattijiet tal-kuntratt;

b) bhala "petitum" d-domanda hija espressament diretta għar-"rizoluzzjoni" tal-bejgħ per mezz tal-analoga dikjarazzjoni. Dina l-lokuzzjoni uzata fiċ-ċitazzjoni għiet ukoll ripetuta fl-ahħar paragrafu tad-dikjarazzjoni tal-attur, fejn inltre jinghad li anke l-ittra uffċjali interpellatorja kellha l-istess ogġett.

Mill-eżami tal-Qorti fuq l-indirizz ġurisprudenzjali lejn il-kwistjonijiet li spiss jinqalghu meta, fil-bejgħ, il-ħaġa konsenjata ma ikollhiex il-kwalitajiet pattwiti jidher li t-tendenza pjuttost kostanti f'dawn l-ahħar żminijiet kienet biex l-azzjoni taħt l-art. 1440 tal-Kodiċi Ċivili tiġi ammessa ndiekriminatament tant jekk ix-xerrej ikun ġià irċeva l-konsenja tal-ħaġa kemm le. Hekk jirrizulta mis-sentenzi tal-Onorabbli Qorti tal-Appell fl-ismijiet "Ellul vs Padovano" (mutur mhux tajjeb għall-użu ta' van) pubblikata fil-Koll. Vol. 39, i, 250 u "Sammut vs Grima" (mutur ta' horse-power inqas minn dik pattwita) pubblikata fil-Vol. 38, ii, 688. L-ewwel waħda minnhom tiċċita in sostenn "Aquilina vs Mamo", Vol. 26, i, (ii), 193. (bejgħ ta' tyres mhux uzati li kienu ilhom li ħargu mill-fabbrika erba' snin meta l-kuntratt kien jispeċifika l-kondizzjoni "brand new"). Bl-istess mod kienet ukoll ippronunzjat ruhha dik il-Qorti, fil-ġurisdizzjoni inferjuri tagħha, fil-kawża "Vincenti vs Mazzitelli" (Vol. 31, i, 678). Imma l-pronunzjament l-iżjed dirett tal-Qorti tal-Appell fis-sens li l-art. 1440 jibqa' applikabbili anke meta il-konsenja tkun laħqet saret, fis-sentenza importanti "Buttigieg vs Hirst" (Vol. 32, i, (i), 163) li kien jirrigwarda bejgħ ta' baqra garantita tqila. Din is-sen-

tenza wara li għustament tiddistingwi bejn il-vizzju redibitorju u l-inadempjenza fil-kuntratt tikkonkludi wkoll għustament illi l-kompratur għandu dritt jitlob ir-riżoluzzjoni tal-kuntratt, meta l-oġġett ma jkunx konformi għall-ftehim, avolja jkun irċeva l-oġġett tal-bejgħ, sakemm ma jkunx tilef dan id-dritt bil-fatt tiegħu stess, e.g. li jkun iddispona mill-oġġett.

Kif ingħad, din il-Qorti m'għandha xejn fi hsiebha li qatt jista' jhalliha f'xi dubbju fuq l-awtorità tal-preċedent fuq im-semmi in kwantu jirrikonoxxi l-applikabilità tar-riżoluzzjoni wara l-konsenja. Imma dak li qiegħed jippreokkupa lil din il-Qorti huwa l-kollokazzjoni tal-azzjoni għar-riżoluzzjoni per inadempjenza, sperimentata wara l-konsenja, taht l-art. 1440, għax hemm konsegwenzi prattiċi serji nvoluti li jirrigwardaw is-sanzjoni tal-azzjoni. Bir-rispett u d-deferenza kollha din il-Qorti ma taqbilx biss ma' dik il-parti tal-motivazzjoni ta' "Buttigieg vs Hirst" fejn l-azzjoni għar-riżoluzzjoni wara l-konsenja għet espressament deskritta (pag. 167) bhala azzjoni li tohrog mill-art. 1104 tal-Ordinanza Nru. VII tal-1868, illum art. 1440 tal-Kodiċi, għaliex fil-fehma ta' din il-Qorti, l-azzjoni speċjali taht din id-disposizzjoni għandha tippreċedi l-konsenja jew almenu tkun konkomitanti magħha jew issir immedjatement fuqha meta l-venditur ikun, per eżempju, baġhat il-ħaġa lill-kompratur mingħajr ma dan ikun ra. Tant jidher ċar mhux biss mill-lokazzjoni espressa tal-ligi "If the thing which the seller offers to deliver", kliem li fit-test Taljan kien jinqara "se la cosa che il venditore si esibisce a consegnare", imma wkoll — u f'dan il-każ, bhala sorgenti ta' interpretazzjoni, si tratta mhux minn sempliċi kwistjoni ta' "heading" imma mill-ordni sħiħa ta' idejat fejn il-legislatur inserixxa d-disposizzjoni — mill-fatt li l-art. 1440 jinsab im-qiegħed fost id-dispożizzjonijiet li jirregolaw il-konsenja jew tradizzjoni tal-ħaġa mibjugħa. Anki mbaġhad l-artikolu konness, cioè l-art. 1457, dwar il-perijodu preskrittiv, isemmi r-"repudiation" jew "recess" mill-kuntratt, li hija ħaġa diffe-

renti mir-riżoluzzjoni tiegħu wara li hu ikun ġia ġie esegwit. Infatti għalkemm fis-sistema modern il-venditā hija perfezzjonata u l-passaġġ tar-riskju tal-ħaġa jiġi operat malli l-partijiet jiftehmu fuq il-ħaġa u l-prezz (art. 1397), u dana ndipendentement mit-tradizzjoni tal-ħaġa, jidher li l-legislatur introduċa l-art. 1440, li ma jirrikorrix fil-Kodiċi Ċivili Franċiż jew Taljan, biex sa l-aħħar mument qabel il-konsenja jagħti lill-kompratur opportunità, gustifikata mid-differenza mill-kwalità promessa, biex jiripudja l-kuntratt ġiā perfezzjonat, u joffroġ minnu — jikkonċellah u b'hekk jevita l-inkonvenjenza tal-pagament u tar-riċezzjoni fiżika tal-paga u r-riskju attendenti l-azzjoni għar-reżoluzzjoni wara li jkun irċieva l-konsenja. U dana b'raġuni tajba, avolja l-origini positiva tal-artikolu huwa oskur, għax ir-reċezzjoni tal-konsenja, għad li llum m'għandix l-importanza li kellha fid-Dritt Ruman għall-perfezzjonament tal-kuntratt, tibqa' dejjem fatt ta' portata ġuridika serja u li minnha tista' għal bżonn anke tiġi inferita r-rinunzja tax-xerrej għall-kwalità li qabel ikun insista fuqha u l-konsegwenti aċċettazzjoni tal-ħaġa fid-difetti tagħha kollha. Mill-banda l-oħra dan l-artikolu għandu ċertu vantaġġ anki għal venditur għax meta l-kompratur joffroġ mill-kuntratt qabel il-konsenja, il-venditur jevita l-inkonvenjent u t-telf li jsofri meta jieħu l-ħaġa lura, fi stat użat, wara r-riżoluzzjoni.

Il-probabilitā hija li r-riferenza għall-art. 1440 ma kienetx neċessarja u ġiet indotta mir-riferenza għas-sentenza iżjed antika ta' din il-Qorti fl-ismijiet "**Banchiere Giuseppe Scicluna vs Andrea Fenech**" (Vol. 12 p. 1) magħmula taħt l-istess konsiderandi. Izda anke kieku wieħed kellu jaċċetta dak il-preċedent tal-1888 bħala korrett. insibu fih stess li, wara l-konsenja, l-ewwel alternativa tal-art. 1440, ma tibqax applikabbili, għax ir-riċezzjoni ukkonferma l-venditā, imma biss it-tieni, cioè r-ritenzjoni tal-ħaġa bi prezz ridott. U jekk il-pożizzjoni hija din allura l-attur f'din il-kawża mhuwiex suppost li għandu dritt jitlob ir-riżoluzzjoni kompleta,

Minn dana kollu jidher bir-rispett, li għandha sair distinzjoni fis-sens li l-preċedenti gudiżżjarji tal-grad għola koattiwiti bis-sentenza "Buttigieg vs Hirst" u sentenzi oħra bħala speċjalment "Aquilina vs Mamo" fuq citata għandhom jiġi segwiti in kwantu jammettu r-risoluzzjoni tal-bejgh per inadempjenza anki wara l-konsenja imma mhux in kwantu jikkollokaw l-azzjoni relativa taht l-art. 1440 u dana anki b'rispett tal-ekonomija tal-Kodiċi li ċertament ma jhobbx ir-ripetizzjonijiet inutli. L-azzjoni għar-rezoluzzjoni minhabba nadempjenza hija bażata fuq il-prinċipju ġenerali "inademplenti non es ademplendum" u fuq il-patt kommissorju taċitu tipiku għall-kuntratt bilaterali kollha (art. 1111). L-art. 1440 għalhekk huwa dispozizzjoni "sui generis" li japplika biss għall-każijiet fih espressament previsti.

Fil-konklużjoni tagħha li l-art. 1440 ma japplikax wara r-reżjoni tal-konsenja din il-Qorti tidher sorretta mhux biss mill-argumenti fuq miġjuba imma anki minn indirizz ieħor tal-ġurisprudenza li jinsab tajjeb eżemplifikat fis-sentenzi *Diacono vs Galea* (Vol. 18, iii, 59), "*Borg vs Gingell*" u "*Gollcher vs Gingell*" (Vol. 20, i, 273 u iii, 74) u "*Zarb vs Barone Chapelle*" (Vol. 21, i, 399). Fl-ewwel waħda l-Qorti Kummerċjali (presjeduta mill-Imħallef Paolo Debono) kienet ġia mill-1911, spjegat konċisament l-elementi tal-azzjoni taht l-art. 1440 u qalet li dawn huma (1) il-promessa esplicita ta' xi kwalità li l-kompratur kellu speċjalment in mira, u (2) li l-kompratur ikun għadu na irċevix il-ħaġa. Kompliet tgħid li jekk huwa jkun irċevija mingħajr ebda protest, tqum il-presunzjoni li hu soddisfatt, iżda li jekk il-ħaġa tkun laħqet giet ikkonsenjata mingħajr ma jkun hemm x'indizju li l-kompratur approvaha, il-mankanza ta' xi kwalità determinanti, mill-punto di vista tal-kunsens tax-xerrej, tagħti lok għar-rexxissjoni tal-kuntratt. għax dan ikun fondat fuq żball.

Iżda fil-każ preżenti li żball jew vizzju tal-kunsens ma

hu bl-ebda mod allegat fiċ-ċitazzjoni u d-deduzzjoni fid-domanda mhix għar-rexxissjoni jew annullament tal-kuntratt, li trid dikjarazzjoni għudizzjarja "ad hoc" (Appell, "Agius vs Ciancio", Vol. 29, i, 452), imma għar-riżoluzzjoni tal-kuntratt, li għalkemm trid ukoll tiġi dikjarata għudizzjarjament, hija haġa differenti mar-rexxissjoni tant hekk li l-liġi tikkollakhom f'sub titoli differenti. Infatti d-differenza hija ċara, in kwantu fin-nullità l-kuntratt ma jkunx qatt eżista, fir-rexxissjoni, il-kuntratt, għalkemm validu, ikun difettuż u għalhekk annullabili mentri fir-reżoluzzjoni l-kuntratt ikun perfett imma sempliċement soġġett għax-xoljiment fil-każ li xi waħda mill-partijiet ma tissodisfax l-obbligazzjoni tagħha. Issa l-Qorti ma tistax tiegħu konjizzjoni ta' kawżali u ta' domandi barra miċ-ċitazzjoni. Il-Qorti għalhekk għandha toqgħod biss fuq il-kawżali tal-inadempjenza fil-kwalità garantita u għad-domanda tar-riżoluzzjoni, li taqa' taht l-art. 1109 — 1112 tal-Kodiċi.

Is-sentenza "*Diacono vs Galea*" fuq ċitata m'għandhicz tintfiehem b'mod li jeskludi l-azzjoni tar-riżoluzzjoni per inadempjenza, il-ewwel lok għax din hija stabilita mill-liġi stess, u l-liġi hadd ma jista' jiċhadha, u fit-tieni lok għax iż-żewġ azzjonijiet jistgħu jeżistu separatament u tista' tingħazel li waħda jew l-oħra. Infatti dik is-sentenza tindika r-rimedju tal-azzjoni tar-rexxissjoni limitatament għall-ipotesi ta' żball li jkun determinanti, mentri f'dan il-każ il-Qorti konfrontata bin-nuqqas tal-allegazzjoni ta' l-iżball, tant fiċ-ċitazzjoni kemm fit-trattazzjoni, lanqas biss ma tista' tidhol biex tara jekk kienu determinanti imma għandha tara biss jekk il-kwalitajiet allegati mill-attur kienux verament jassurgu għal, u jiffurmaw fatti adiatti għall-kuntratt, u f'każ affermattiv tiddikjara jekk dawk il-fatti ġewx verifikati.

U tabilhaqq, in linea generali, mhux żball ta' sustanza dak li jaqa' biss fuq il-kwalitajiet li setgħu jiġu mistharrġa, u li żball irid ikun skużabili.

Skond il-liġi li żball ta' fatt ma jgibx in-nullità hief meta jaqa' fuq is-sustanza stess tal-ħaġa li tkun l-oġġett tal-fehim (art. 1019). L-ghalqa li xtrat hija dejjem ghalqa, piú o meno fertili kemm hi, u anke jekk sterili. L-imbid li xtrat huwa dejjem imbid, anke jekk mhux tajjeb daqs kemm hsibtu. Accettata din ir-regola bhala normali, wiehed malajr jara li r-riċerka dwar il-verifika o meno tal-kwalità promessa tisfuggi in realtà għat-teorika ta' li żball u iżjed tippresta ruhha għall-eskuzjoni tal-kuntratt, li, jekk ma tkunx konformi għall-konvenzjoni, tagħti lill-parti danneġġata r-rimedju mhux iżjed tar-rexxisjoni imma tar-rezoluzzjoni per inadempjenza. Ix-xerrej jista' ma jkun xejn fi żball, almenu żball fis-sens li trid il-liġi għax ma jkunx gie effettivament ingannat jew għax ikun xtara bil-ghaġla u itraskura, bhall ma seta' ġara speċji, stante l-garanzija prestata tal-kwalità, dawk il-mezzi faċili li t-teknika moderna tipprestalu biex jeżamina l-oġġett mixtri, imma hu m'għandux bżonn jallega li żball sostanzjali, determinanti u skużabili li fih ma jkunx waqa', u jibqgħalu dejjem id-dritt li jinvoka permezz tal-azzjoni għar-riżoluzzjoni, kif qiegħed jagħmel l-attur, il-garanzija stipulata. Issa kif intqal iżjed 'il fuq it-terminu taċ-ċitazzjoni jinkwadraw perfettament l-azzjoni għar-riżoluzzjoni.

Għal dawn ir-raġunijiet, il-Qorti tirrespingi l-eċċezzjoni li l-azzjoni mhix ċara, u tiddikjara li l-azzjoni hija dik tar-risoluzzjoni tal-kuntratt per inadempjenza.

Ikkunsidrat:—

Illi l-premess ma jfissirx li l-Qorti m'għandiex teżamina l-verosimili intenzjoni tal-partijiet meta daħlu, jekk daħlu, fil-patti verbali allegati mill-attur. Anzi kollox jiddependi mill-intenzjoni tal-partijiet magħrufa lil xulxin reċiprokament, biex naraw jekk hux il-veru każ ta' garanzija jew, għall-kontrarju l-kliem kienux minn dawk li solitament jiġu wżati mill-bej-

jiegħa biex jeżaktaw il-preġi tal-oġġetti in vendita u b'hekk jinvolgaw lix-xerrejja.

Fuq din il-kwistjoni l-Qorti, wara li eżaminat sew il-verbali tax-xhieda, tikkonkludi fuq il-preponderanza tal-provi dettaljatament u akkuratament miġbura mill-perit tagħha, u nonostante n-negazzjoni tal-konvenut, li fil-fatt huwa ipprometta, kif anke jaqbel il-perit, lill-attur li l-ispeed boat in kwistjoni kellha tissodisfa l-kondizzjonijiet minnu elenkati bl-ittri "a" sal-"f" tal-para. 57 tar-relazzjoni tiegħu cioè li hadmet ftit, kienet giet reċentement "overhauled", kienet miżmuma fi stat tajjeb, tagħmel siegħa bil-gallun, speed ta' 32 m.p.h. u kellha l-batterija żżomm charge għal hmistax-il gurnata, u li dawn il-kondizzjonijiet kienu f'moħħ l-attur mhux bħala "intenuo mente retenta", imma debitament komunikati lill-konvenut meta qallu "jekk inhu kif qiegħed tgħud int, jien nixtraha" (fol. 48), salv però dak li sejjer jingħad "il quddiem dwar il-batterija.

Kwistjoni oħra li issa trid tiġi eżaminata hija jekk l-attur, mill-konsenja jew f'xi żmien warajha, aċċettax u approvax finalment u definitivament l-ispeed boat, għax jekk gara dan il-garanzija tispiċċa. Jidher li meta hareġ daqsxejn biha l-ewwel darba l-attur ma kienx skuntent sa barra b'dak li ra, imma lanqas ma jista' jingħad li kien hemm collaudo definitiv u wara l-ewwel hareġ li kienet qasira għax l-attur kien fi stat deboli ta' saħħa, mill-ewwel beda l-inkwriet għax il-"hull" kienet tagħmel l-ilma, u l-konvenut ipprova jikkalma lill-attur billi attribwixxa dan il-fatt għall-packing, u kien f'din l-okkażjoni li l-attur hallsu. Nonostante dan il-fatt tal-pagament, li għalih il-konvenut insista, il-Qorti ma tistax tara fl-imġieba tal-attur dik ir-rinunzja espressa li l-ligi tesigi biex driti jiġi abbandunat. Il-prova relativa tmiss lill-konvenut u dan għandu jgħib provi konvinċenti, anzi irrefragabili fir-rigward, dak li huwa m'għamilx. Din il-prova lanqas ma tirriżulta mill-paga-

ment ghax il-kuntratti jridu jigu esegwiti in buona fede u l-garanzija tal-konvenut ma kellix isservi biss sa kemm l-attur hareġ ta' raġel u hailsu hmistax-il ġurnata fuq il-konsenja, meta difetti hliel l-ilma kienu ghadhom ma hargux, imma kellha isservi ghal zmien apprezzabili. Kien wara l-pagament li l-attur, permezz ta' ibnu, beda jipprova jagħmel utu iżjed spiss mill-ispeed boat, haġa wisq verosimili ghax f'Mejju, meta, kien sar il-pagament, is-sajf ikun ghadu ma daħalx sew, u li speed-boats, jintuzaw fis-sajf. Hawnhekk il-funzjonament ta' l-ispeed boat beda iżjed jagħti x'jaħseb u fl-aħħar spiċċat biex waqfet. B'dan il-Qorti ma trid x' tghid li kienet inservibili jew li ma kienet x' fi stat moderatament tajjeb u tollerabili, imma li, bħal ma perġodikament jiġrilo kwalunkwe makkinarju, kien desiderabili, fl-opinjoni tal-Qorti, għalkemm forsi mhux essenzjali, li tiġi "overhauled", biex min mhux espert hafna, bħal ma forsi kieku l-attur u ibnu, ikunu jistgħu jsuquha b'moħħhom mistrieħ li ma jifqux f'nofs ta' baħar. Hawnhekk tassumi importanza ikbar, kienet jew ma kienet x' strettament neċessarja, il-kondizzjoni tal-"overhaul", ghax l-attur ma kellux għalfejn jikkollawda li speed boat meta kellu dik il-garanzija u fil-fatt dak li sar ma jammontax għall-"collaudo". Il-mechanic stess li gieb il-konvenut lanqas ma daħal fiha u baqa' l-art, u mingħajr ma jqabbad espert l-attur ma setax jikkollawdaha, ammenoke ma tiġix aċċettata l-ipotesi inverosimili li l-attur irrinunzja għall-garanzija b'semplici haġa. Għalhekk, il-Qorti tirrespingi wkoll l-eċċezzjoni li l-ispeed boat kienet ġiet kollawdata.

Wara dan il-Qorti għandha teżamina jekk il-fatti adiatti kienux ġew ademjenti. Din hija kwistjoni teknika hafna ghax li speed boats huma mekkaniżmu u apparat delikat li jridu jsofru l-logoriju tal-baħar. F'dawn iċ-ċirkostanzi l-Qorti hija obligata tagħti hafna importanza lill-perizja. Il-perit wasal għall-konkluzjoni li mentri l-kondizzjonijiet (a), (c) u (e) ġew osservati, u mentri l-attur ma giebx prova fuq il-kondiz-

zjoni (d), il-kondizzjoni (b) tal-“overhaul” ma gietx verifikata. Fuq din il-Qorti però tosserva a propositu tar-rimarka tal-perit li l-“overhaul” kien għadu ma sarx neċessarju meta sar in-negozju (para. 45 relaz) li hawnhekk il-punt mhuwiex jekk l-overhaul kienx neċessarju imma jekk kienx sar. Dana jista' jingħad mhux bħala kritika għall-adegwatezza teknika tal-perizja għax dan mhux punt tekniku imma punt ta' ligi jew almenu ta' logika. Il-perit inoltre irrelata li lanqas il-kondizzjoni (f) dwar il-batterija ma kienet giet soddisfatta.

Il-prova ta' l-ewwel mankanza hija ċara u tirriżulta mid-depożizzjoni ta' l-istess mekkaniku tal-konvenut (fol. 57).

Il-Qorti ma tistax taqbel mal-argument avanzat fit-trattazzjoni li sempliċi “servicing” stagjonali jammonta għall-“overhaul”, għax kif tajjeb issottometta l-perit, dan jirrikjedi li l-makkinarju jiġi żarmat u eżaminat biċċa biċċa, biex daww il-“parts”, anki zgħar, minnu li mhumieq fi stat tajjeb, kif irriżulta li hemm, jiġu rikambjati b'għodda. In-nuqqas ta' ritenzjoni ta' “spark” fil-batterija, kif ukoll issottometta l-perit (relaz. para. 51-52), tista' tiġi rimedjata. Imma l-Qorti hawnhekk taqbel miegħu ukoll li jistgħu jkun hemm ċirkostanzi estranei li jaffettaw ir-reżistenza tal-batterija u għalhekk dina il-kondizzjoni m'għandiex tittiehed “ad litteram” fis-sens li l-batterija kellha iżżomm l-ispark għall-ħmistax-il gurnata u mhux għal xi granet inqas. Imma bħala sempliċi ftahir tal-konvenut, u, bħala espressjoni x'aktarx użata “kif iġġib il-kelma”, għandha tiġi interpretata skond l-intenzjoni komuni presumibili tal-partijiet, fis-sens limitat u li l-konvenut għandu jipprovdri batterija tajba bħal ta' “speed boats” oħra simili u li l-partijiet l-oħra konnessi tal-makna jkunu jippermettu li l-batterija ma taqax iżjed malajr milli jsir ordinarjament.

Minn dana jitnissel li l-konvenut adempixxa l-maġġor parti tal-kondizzjonijiet promessi imma mhux kollha, senjata-

ment dik dwar l-"overhaul", u fil-grad ristrett fuq imsemmi, dik tal-batterija.

Minn naħa l-oħra l-partijiet ma stipulawx espressament ir-riżoluzzjoni, fil-każ ta' inadempjenza, u għalhekk japplika l-art. 1111 tal-Kodiċi Ċivili li jiddisponi li jekk xi parti tonqos għall-obbligazzjoni tagħha l-kuntratt ma jinħalx "ipso jure" u l-Qorti tista' skond ċ-ċirkostanzi, tagħti żmien xieraq lill-konvenut għal adempiment komplet tal-obbligi tiegħu. Fiċ-ċirkostanzi tal-każ il-Qorti jidhrilha li huwa prattiku u ġust li ma tisfrattax kollox, għax li ammenokke l-konvenut ma jitraskurax l-opportunità li sejra tingħatalu, għax li speed boat kienet tajba u jonqosha biss l-"overhaul" u batterija aħjar wara li jiġu mneħħija d-difetti tas-setting tal-cut-out jew tas-slipping taċ-ċinga osservata mill-perit (para. 52).

Għal dawn ir-raġunijiet il-Qorti, prevja l-okkaljiment tar-relazzjoni peritali sa fejn ma hux inkonsistenti mal-premess, u salvo r-riġett tal-eċċezzjonijiet u d-dikjarazzjonijiet kontenuti fil-korp ta' dina s-sentenza, tilqa' d-domandi tal-attur, kompriża dik tad-dikjarazzjoni tal-validità tad-depożitu ta' l-ispeed boat taħt l-awtorità ta' din il-Qorti, bir-riservi kollha imsemmija fiċ-ċitazzjoni favur l-attur, iżda tuża d-diskrezzjoni lilha akkordata bl-art. 1111 tal-Kodiċi Ċivili u tordna li din is-sentenza ikollha l-effett tagħha biss jekk il-konvenut fi żmien sitt ġimgħat mill-lum jonqos li a spejjeż tiegħu u permezz ta' mekkaniku espert li jiġi miftiehem mill-partijiet, u in difett jiġi nominat mill-Qorti fuq rikors, jġieghel li speed boat in kwistjoni tiġi "overhauled" sewwa u skond l-arti u l-batterija, li f'kas li jiġi konstatat il-bżonn mill-mekkaniku għandha timbidel, tiġi mqegħda fi stat tajjeb ordinarju ta' funzjonament anke f'kas ta' bżonn permezz tat-tneħħija tad-difetti mekkanici l-oħra indikati mill-perit fil-paragrafu 52 tar-relazzjoni tiegħu. Iż-żmien fuq imsemmi ikun prorogabili għal darba waħda fuq ġusta kawża u għandu jibqa' intiż li l-konvenut m'għan-

dix ikun responsabbli tad-deterjorazzjonijiet talvolta averati fil-“hull” ta’ l-ispeed boat jew fil-makkinarju tagħha minnhabba nuqqas ta’ manutenzjoni tajba waqt iż-żmien li baqgħet in deponitu.

Li spejjeż jithallsu kif sejjer jingħad:—

a) Dawk tar-rigett tal-eċċezzjoni li l-azzjoni mhix ċara, u tad-dikjarazzjoni dwar in-natura tal-azzjoni, stante n-natura tal-kwistjoni dibattuta, jibqgħu bla taxxa, bid-dritt tar-Registru għall-konvenut;

b) Dawk tar-rigett tal-eċċezzjoni tal-“collaudo” jithallsu mill-konvenut.

c) Li spejjeż l-oħra, kompriżi l-ispejjeż tal-perizja, jithallsu kwantu għall-kwart ($\frac{1}{4}$) mill-attur u kwantu għal tlett kwarti ($\frac{3}{4}$) mill-konvenut, u dana peress li l-attur, bil-fatt tiegħu li irreklama fuq il-kondizzjonijiet kollha promessi kabbar iktar milli kien neċessarju il-kamp tal-indaġini.

